

حکم اور قاضی شریع

حضرت عمر رضی اللہ عنہ نے ایک شخص سے گھوڑے کا بھاؤ کیا اور طے شدہ دام دینے سے قبل اس پر سوار ہوئے تاکہ اس کو آزمائ کر دیکھیں کہ گھوڑے کی چال اور حیثیت کیا ہے؟ تھوڑی ہی دیر میں گھوڑا تھک کر درماندہ ہو گیا اور کچھ چوت کھا کر داغدار ہو گیا۔ حضرت عمر رضی اللہ عنہ نے گھوڑے کے مالک سے کہا کہ تم اسے لے جاؤ ایسے گھوڑے کی ہمیں ضرورت نہیں تھی جو اتنی جلدی تھک ہار جائے۔ اس نے کہا کہ نہیں میں تو آپ سے دام لوں گا۔ گھوڑے کا معاملہ آپ سے طے ہو چکا ہے۔ حضرت عمر نے فرمایا تو پھر کسی کو ثالث بناوہ جو فیصلہ کر دے ہم دونوں مان لیں۔ اس نے کہا تو پھر شریع کو قاضی مان لیجئے۔ حضرت عمر نے تسلیم کر لیا۔ جب معاملہ حضرت شریع کے سامنے پیش ہوا۔ تو حضرت شریع نے کہا: ”یا امیر المؤمنین خذ بما اتبعت اور دکما اخذت“ یا تو ان داموں میں آپ لے لیجئے جتنے داموں میں آپ نے خرید اتحا۔ جس طرح تازہ دام اور بے عیب لیا تھا اسی طرح واپس کر دیجئے۔ حضرت عمر اس فیصلے بے حد پسند فرمایا اور اسے منصفانہ فیصلہ قرار دیا۔ اس وقت آپ کو خیال ہوا کہ ایسے منصف اور سمجھدار شخص کو جو کسی کی رو رعایت نہ کرے قاضی بناتا چاہئے۔ چنانچہ ان سے اسی وقت کہا کہ آپ کو میں نے کوفہ کا قاضی مقرر کر دیا ہے۔ کوفہ جا کر اپنے فرائض منصبی کو انجام دیجئے۔ (کتاب الاجر و التعذیل)

حضرت شریع ایسے باریانت اور منصف حاکم تھے کہ حضرت عمر، حضرت عثمان، حضرت علی، حضرت معاویہ اور بیزید بن معاویہ کے زمانہ تک برادر آپ ہی قاضی ہوتے چلے گئے۔ بلکہ عبد المالک کے زمانے میں بھی قاضی رہے۔ لیکن جب عبد المالک نے حاجج کو حاکم بنادیا۔ تو اس وقت آپ مستعفی ہو گئے۔ (اصابہ و تہذیب الانعام)